

2 Pita

¹ O bụ Saimon Pita, odibo na onyeozì nke Jisòs Kraìst,

Na-edegara ndị niile anyị na ha ketara otu ụdị okwukwe a dị oke ọñahịa, n'ime ezi omume nke Chineke na Onye nzọputa anyị Jisòs Kraìst akwụkwọ ozi a:

² Ka amara na udo bara unu ụba, site na mmazu nke Chineke na nke Jisòs Onyenwe anyị.

Ọkpukpọ na nhọputa Chineke

³ O sitela n'ike o ji buru Chi nye anyị ihe niile dị anyị mkpa ibi ndụ na-asọpuru ya, site n'omuma nke anyị mara ya, bụ onye ahụ kporo anyị site n'ebube ya na ịdị mma ya.

⁴ O sitela n'ihe ndị a nye anyị nkwa dị ukwu na nke dị oke ọñahịa, ka anyị site na ha keta oke n'ụdị nsọ ya, si otu a gbanari iru aru dị n'ụwa, nke ọchịchọ ojọ na-ebute.

⁵ N'ihì nke a, gbalisienụ ike ịtụkwasi ịdị mma n'elu okwukwe unu, ma na-atụkwasi kwanụ ihe omuma n'elu ịdị mma,

⁶ tụkwasi kwanụ imeru ihe n'oke n'elu ihe omuma, tụkwasi kwanụ ntachiobi n'elu imeru ihe na oke, ma na-atụkwasi kwanụ ibi ndụ dị ka ndị Chineke n'elu ntachiobi.

⁷ Tụkwasiḱwanụ obioma nye ụmụnna n'elu ibi ndụ dị ka ndị Chineke, ma na-atụkwasiḱwanụ ihunanya n'elu obioma nye ụmụnna.

⁸ O buru na unu enwe ihe ndi a n'uzo ha jubigakwara oke n'ime unu, mgbe ahụ ha ga-eme ka unu ndi na-adighi amị mkpuru, buru ndi na-amị mkpuru, na ndi bara uru n'ihe unu maara banyere Onyenwe anyi Jisọs Kraịst.

⁹ Ma onye obula na-atukwasighi ihe ndi a n'okwukwe ya no n'ochichiri. O naghị ahụ uzo. O bukwa onye na-echefu na a sachapula ya mmehie ya, ndi o mere n'oge gara aga.

¹⁰ N'ihu ya ụmụnna m, gbalisienụ ike iguzosike n'okpukpo na nhoputa unu. Nke a ga-eme ka unu hapu iso ngongoro maobu daa.

¹¹ N'uzo di otu a, a ga-enye unu ohere di ukwuu iji bata n'alaeze ebighi ebi nke Onyenwe anyi na Onye nzoputa anyi Jisọs Kraịst.

Okwu amuma nke Akwukwo nsọ

¹² Aga m na-aga n'ihu na-echetara unu ihe ndi a site n'oge ruo n'oge. O bu ezie na unu maara na ha na-eguzosikwa ike n'eziokwu ahụ unu natara.

¹³ Ana m agụ ya n'ihe ziri ezi ikpote mmuo unu na uche unu site n'ichetara unu ihe ndi a ugbu a m di ndu n'anụ ahụ a.

¹⁴ N'ihu na Onyenwe anyi Jisọs Kraịst agwala m hooaha, na m ga-eyipu* ya n'oge na-adighi anya.

¹⁵ Aga m agbalisi ike ihu na mgbe m hapuchara uwa nke a, unu ga na-echeta ihe ndi a mgbe niile.

* **1:14** Maobu, a ga m anwu

Eso m jiri anya m hu Jisọs

¹⁶ Ihe niile anyị na-akọrọ unu abụghị akụkọ ifo mmadụ kọrọ site n'amamihe ya. N'ihị na anyị kọwaara unu ihe banyere ike Onyenwe anyị Jisọs Kraịst na ọbịbịa ọ ga-abịa ọzọ. Ọ bụ anya anyị abụọ ka anyị ji hụ ebube nke ịbụ eze ya.

¹⁷ N'ihị na ọ natara nsọpụrụ na ebube site n'aka Chineke bụ Nna mgbe olu ahụ si n'ebube ahụ dị ukwu daa sị, "Onye a bụ Ọkpara m, onye m huru n'anya, onye ihe ya dị m ezi mma."[†]

¹⁸ Anyị onwe anyị nuru olu ahụ si n'eluigwe daa mgbe anyị so ya nọdụ n'elu ugwu nsọ ahụ.

¹⁹ Anyị nwaputara na okwu ndị amụma ahụ bụ ihe mezuru emezu. Unu onwe unu kwesikwara ilezi anya n'okwu ndị ahụ, dika a gasị na ha bụ ihè na-enwu n'ebe ọchịchiri gbara nke na-adị ruo mgbe chi boro, mgbe e mere ka kpakpando otutu walie n'obi unu.

²⁰ Nke ka nke, ghotanụ na okwu amụma ọbụla dị n'akwukwo nsọ abụghị nke e dere dika akonuche mmadụ si dị.

²¹ N'ihị na o nweghị okwu amụma ọbụla nke e cheputara dị ka ọchịchọ obi mmadụ si dị, kama mgbe ndị mmadụ kwuru okwu n'aha Chineke, ọ bụ Mmụọ Nsọ duru ha.

2

Ila n'iyi nke ndị ozizi ugha

¹ Ma na mgbe ochie ahụ kwa, e nwere otutu ndị amụma ugha n'etiti ha, dika a ga-esi nwee ndị ozizi ugha n'etiti unu. Ndị a ga-esite na

[†] **1:17** Mat 17:5; Mak 9:7; Luk 9:35

nzuzo na-ewebata ozizi ojọọ nke na-eweta ịla n'iyi, ha ga-agonari ọ buladi onye kachasi ihe niile, bu Onyenwe, onye gbaputara ha. Ha na-eweta ịla n'iyi na mberede, na-atukwasi onwe ha n'isi.

² Ya mere, otutu mmadu ga-esoro ndu ruru aru ha na-ebi, n'ihi ha ga-ekwutokwa uzọ nke eziokwu ahụ.

³ N'anya ukwu ha, ndi nkuzi ugha ndi a gaeji okwu nrafu rigbuo unu n'uru. Site na mgbe ochie, onye ga-ekpe ha ikpe di njikere. Onye gala ha n'iyi anaghi arahu ura.

⁴ O buru na Chineke ahapughi ndi mmuo ozi ahụ mgbe ha mehiere, kama o weere ha kpochie n'ime ala mmuo,* ebe e kere ha agbu na-eche ubochi ikpe ahụ.

⁵ O burukwa na o mereghi ndi uwa nke mbu ebere mgbe o mere ka uju mmiri biakwasi ndi bi na ya na-amaghi Chineke, kama o zoputara naani Noa bu onye kwusara ezi omume na mmadu asaa ndi ozọ.

⁶ O buru na o mara obodo Sodom na Gomora ikpe site n'iwere oku rechapu ha, mee ha ihe imaatu banyere ihe gaje ibiakwasi ndi na-amaghi Chineke;

⁷ O burukwa na o naputara Lot bu onye ezi omume, onye ndu ojọọ nke ndi na-emebi iwu wutere

⁸ (n'ihi na nwoke ezi omume ahụ nke na-ebi n'etiti ha ubochi niile, ehizie na abali, bu onye eji oru mmebi iwu niile o na-anu, na nke o ji

* **2:4** Maobu, *olulu ochichiri* ma o bukwanu, *Tataros* n'asusu Griik

anya ya na-ahụ, mekpaa mkpuruobi ezi omume ya ahụ).

⁹ O bụrụ na o di otu a, Onyenwe anyi maara otu o si anaputa ndi na-asopuru Chineke site n'onwunwa niile gbara ha gburugburu. O makwaara edebe ndi ajo omume n'ahuhu, tutu ruo ubochi ikpe ahụ.

Ahuhu nke na-abia

¹⁰ Nke a bu eziokwu banyere ndi ahụ na-agbaso ochicho emeruru emeru nke anu ahụ mmehie ha, na-eledakwa ike ochichi anya. Ndi nwere anya ike ma juputakwa na mpako. Ndi ahụ ujo na-adighi atu ikwuto o buladi mmuo ndi ahụ juputara n'ebube nke anya na-adighi ahụ.

¹¹ Lee, o bu ezie na ndi mmuo ozi kariri ha n'idi ike, nweekwa ume karia, ma ha anaghi e kpegide ha ikpe nkwojo n'ihu Onyenwe anyi.

¹² Lee ka ha si na-ekwulu ihe ndi ha aghotaghi. Ha di ka umu anu ohia, ndi nzuzu na-eme naani ihe obula ha kpebiri n'obi ha. Ndi a muru naani maka ijide ha ma bibiekwa ha. A ga-egbu ha otu e si egbu umu anu ohia ndi a.

¹³ A ga-eji ntaramahuhu kwughachi ha ugwo ihe ojobo ha mere. Ihe na-atọ ha uto bu ikpo oriri na onunu n'etiti ehie. Ha bu ihe ihere, burukwa ndi na-ewetara unu ntupo ma o buru na ha na-eso unu na-erikota oriri.

¹⁴ Anya ha juputara n'aguu ikwa iko, mmehie adighi ejukwa ha afọ. Ha na-arafu ndi okwukwe ha na-esighi ike. Ha bukwa ndi a maara aha ha n'ihie oke ochicho. N'ezie ha bu umu a buru onu.

15 Ha esitela n'ezi ụzọ ahụ jehie, soro omume Belam nwa Beoa, onye huru ụgwọ oru nke ajo omume n'anya.

16 Ma a baara ya mba maka ajo omume ya, mgbe e mere ka inyinya ibu ya jiri olu mmadu gwa ya okwu; gbochie oru onyeisi na-adighi mma nke onye amuma ahụ choro iru.

17 Ndi a dikwa ka iyi tara ata nke mmiri obula na-adighi n'ime ya. Ha dikwa ka igwe ojii nke oke ifufe na-efesasi, nke na-adighi ezo mmiri obula. Ndi a kwadobere ebe kachasi igba ochichiri.

18 Ha na-eji okwu efu na-enweghi isi, na aguu ihe ojo nke na-agu anu ahụ ha, na-arafu ndi sitere n'etiti ndi na-ebi ndu ojo na-ekewapu onwe ha.

19 Ha na-ekwe ha nkwa inwere onwe ha, ma ha onwe ha bu ohu nye ihe rere ure, n'hi na mmadu bu ohu nye ihe obula na-achị achị n'ime ya.

20 Mgbe ha sitere n'ihe niile emeruru emeru nke uwa gbapu, site na mmazu nke Onyenwe anyi, na Onye nzoputa anyi Jisos Kraist, buru ndi atuhiri na mmehie ozo, burukwa ndi e meriri, ha ga-abu ndi onodu ha ga-ajo njo karia ka o di na mbu.

21 O gaara akara ha mma ma o buru na ha amataghi uzọ ezi omume, karia na ha matara ya, mesia gbakuta iwu ahụ di nsọ nyere ha azu.

22 Ilu ndi a bu eziokwu banyere ha si, "Nkita laghachiri ozo n'ihe o gboro,"† ya na, "Nne ezi a sachara ahụ laghachiri ozo ituru onwe ya

† 2:22 Ilu 26:11

n'apiti."

3

Ubochi nke Onyenwe anyi

¹ Ndi enyi m, nke a bu akwukwo nke abuo m na-edetara unu. N'ime ha abuo, ihe m mere bu ichetara unu ihe ndi ahụ niile unu maara na itute uche unu banyere echiche zuruoke.

² Achoro m ka unu cheta okwu ndi amuma di nsọ kwuru mgbe ochie na iwu nke Onyenwe anyi na Onye nzoputa anyi nyere site na ndi ozi ya.

³ Na mbu, unu ga-amata nke a, na n'oge ikpeazu, ndi na-akwa emo ga-aputa, site n'ikwa emo gbaso agu ihe ojoo niile nke anu ahụ ha choro

⁴ na-asi, "O kwere unu nkwa na o ga-abia, gini mere na o biabeghi? Kemgbe nna nna anyi ha nwuru, ihe niile ka di otu ha di na mbu, site n'okike uwa."

⁵ Ha kpachaara anya chefuo na site n'ogologo oge gara aga, e sitere n'okwu onu Chineke kee eluigwe ma meekwa ka uwa diri site na mmiri nke gbara uwa gburugburu.

⁶ O bukwa site na mmiri ndi a ka e ji bibie ma laa n'iyi uwa nke di n'oge ahụ.

⁷ O bukwa otu okwu ahụ ka e ji nye iwu ka e chebe eluigwe na uwa tutu ruo ubochi ahụ, mgbe a ga-eji oku laa ha n'iyi n'ubochi ahụ a ga-ekpe ndi niile na-amaghi Chineke ikpe, laakwa ha n'iyi.

⁸ Ndi enyi m, unu echefula otu okwu a, n'anya Chineke, otu ubochi dika puku afo, puku afo dikwa ka otu ubochi.

⁹ Onyenwe anyị anaghị anọ ọdụ n'imezu nkwa ya, dika ndị ụfọdụ n'ahụta ya na ọ bụ ino ọdụ. Kama o nwere ntachiobi n'ebe unu nọ, n'ihị na ọ chọghị ka onye ọbụla laa n'iyi, kama ọ choro ka onye ọbụla biaruo na nchehari.

¹⁰ Ma ụbọchị Onyenwe anyị ga-abia dika onye ohi. N'ụbọchị ahụ, eluigwe ga-iji oke ụzụ gafee. Ihe niile dị n'eluigwe ga-agba oku, laa n'iyi. Uwa na oru niile a ruru n'ime ya ga-erepiakwa oku n'otu ntabi anya.

¹¹ Ebe ọ bụ na ihe niile gbara anyị gburugburu ga-esi otu a laa n'iyi, ụdị ndị dị aña ka unu kwesiri ibu? Unu kwesiri i na-ebi ndu dị nsọ na nke isopuru Chineke,

¹² dika unu na-ele anya ọbibia ụbọchị nke Chineke, na-echesikwa ya ike ka ọ bia ngwangwa. N'ihị na ọ bụ ụbọchị a ga-amanye eluigwe niile oku, mee ka ihe niile dị na ya gbaze buru ihe na-agaghị adikwa.

¹³ Ma anyị na-ele anya mmezu nkwa ahụ o kwere, nkwa inye anyị eluigwe ọhuru na uwa ọhuru ebe ezi omume naanị ga-adi.

¹⁴ Bikonu ndị m huru n'anya, mgbe unu nọ na-ele anya ihe ndị a, jisienụ ike hụ na aka unu dị ọcha, ndị na-enweghị ita uta na ndị ha na ya dị n'udo.

¹⁵ Chetakwanu na ntachiobi Onyenwe anyị putara nzoputa, dika ezi nwanna anyị Pol jiri amamihe Chineke nyere ya deere unu ihe banyere ya.

¹⁶ O na-edede otu ihe ahụ n'akwukwo ozi ya niile, na-ekwu ihe banyere ihe ndị a n'ime ha. E nwere ụfọdụ ihe o kwuru nke siri ike ighota

nke ndị nzuzu na ndị na-amaghị ihe na-akọwa dika ha si cheputa n'obi ha. Ha asughariala ihe o dere dika ha na-emekwa mpaghara akwukwo nsọ ufodu, si otu a wetara onwe ha ıla n'iyi.

¹⁷ Ya mere, ezi ndị enyi m, ebe unu matara nke a, nọronu na nche ka a ghara isite na njehie ndi na-emebi iwu duhie unu, ime ka unu si n'onodu unu daa.

¹⁸ Burunu ndi na-eto eto n'ime amara. Burukwanu ndi na-aga n'ihu imuta ihe banyere Onyenwe anyi na Onye nzoputa anyi Jisos Kraist nke oma.

Ka otuto diri ya ugbu a na mgbe niile ebighi ebi. Amen.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78